

## bhāgīrathīgadyam

om namo bhagavate vāsudevāya ।  
śrīśuka uvāca –  
tatra bhagavataḥ sākṣādyajñaliṅgasya viṣṇorvikramato  
vāmapādāṅguṣṭhanakhanirbhinnordhvāṅḍakaṭāhāvivareṇā-  
ntaḥpraviṣṭā yā bāhyajaladhārā taccaraṇapañkajā-  
vanejanāruṇakiñjalkoparañjitākhilajagadagha-  
malāpahopasparśanāmālā sākṣādbhagavatpadī-  
tyanupalakṣitavaco'bhidhīyamānātimahatā  
kālena yugasahasropalakṣaṇena divo  
mūrdhanyavatātāra yattadviṣṇupadamāhuḥ ॥ 1॥

yatra ha vāva vīravrata auttānapādiḥ paramabhāgavato-  
'smatkuladevatācaraṇāravindodakamiti yāmanusavana-  
mutkr̥ṣyamāṇabhagavadbhaktiyogena dṛḍhaṃ klidyamānāntarhṛdaya  
autkaṅṭhyavivaśāmīlitalocanayugalakudmala-  
vigalitāmalabāṣpakalayābhivyajyamānaromapulaka-  
kulako'dhunāpi paramādareṇa śīrasā bibharti ॥ 2॥

tataḥ saptarṣayastatprabhāvābhijñā yāṃ nanu tapasa  
ātyantikī siddhiretāvātī bhagavati sarvātmani  
vāsudeve'nuparatabhaktiyogalābhenaivopekṣitānyā-  
rthātmagatayo muktimivāgatāṃ mumukṣava iva sabahumāna-  
madyāpi jaṭājūṭairudvahanti ॥ 3॥

tato'nekasahasrakoṭivimānānīkasaṅkuladevayānenā-  
vatarantīndumaṅḍalamāvārya brahmasadane nipatati ॥ 4॥

tatra caturdhā bhidyamānā caturbhirnāmabhiścaturdiśa-  
mabhispendantī nadanadīpatimevābhiniviśati  
sītālananandā cakṣurbhadreti ॥ 5॥

sītā tu brahmasadanātkesarācalādi giriśikharebhyo-  
'dho'dhaḥprasravanti gandhamādanamūrdhasu patitvāntareṇa  
bhadraśvavarṣaṃ prācyāṃ diśi kṣārasamudramabhipraviśati ॥ 6॥

evaṃ mālyavacchikharānniṣpatantī tato'nuparatavegā  
ketumālamabhicakṣuḥ praticyāṃ diśi saritpatim  
praviśati ॥ 7॥

bhadrā cottarato meruśīraso nipatitā giriśikharā-

## bhāgīrathīgadyam

dgiriśikharamatihāya śa-ṅgavataḥ śa-ṅgādavasyandamānā  
uttarāṃstu kurūnabhita udīcyāṃ diśi jaladhi-  
mabhipraviśati ॥ 8॥

tathaivālakanandā dakṣiṇena brahmasadanādbahūni  
girikūṭānyatikramya hemakūṭāddhaimakūṭānyati-  
rabhasatararamhasā luṭhayantī bhāratamabhivarṣaṃ dakṣiṇasyāṃ  
diśi jaladhimabhipraviśati yasyāṃ snānārthaṃ cāgacchataḥ  
puṃsaḥ pade pade'śvamedharājasūyādīnāṃ phalaṃ na  
durlabhamiti ॥ 9॥

iti śrīmadbhāgavate pañcamaskandhe saptadaśo'dhyāyāntargataṃ  
bhāgīrathīgadyaṃ sampūrṇam ।